

بِسْمِ اللّٰهِ الرَّحْمٰنِ الرَّحِیْمِ

# لَا اِلٰهَ اِلَّا اللّٰهُ - مُحَمَّدٌ رَّسُوْلُ اللّٰهِ

(بقلم محترمی مولانا نور الدین صاحب جمیری مدظلہ)

مسلمان بننے کی پہلی اور بنیادی شرط یہی کلمہ طیبہ ہے۔ اس لئے ہر مسلمان کا فرض ہے کہ وہ اس کلمہ پاک کو اچھی طرح سمجھ کر دل میں بٹھالے۔ پھر اسی روشنی میں اپنی پوری زندگی گزار دے۔ جن بزرگوں نے اس کلمہ پاک کی حقیقت کو سمجھا انکی زندگی مسلمان کے لئے نمونہ عمل بن گئی۔ اگر اس کے معنی پر پوری طرح غور کیا جائے تو یہ پوری شریعت اسلامی کا ایک بہترین خلاصہ نظر آئیگا۔ گویا کہ یہ ایک متن متین ہے۔ اور شریعت و طریقت ایک مفصل شرح ہے۔

**کلمہ پاک کو سمجھنے کی پہلی شرط**  
کلمہ پاک کے معنی پر غور کرنے سے پہلے انسان اپنی حقیقت پر نظر ڈالے کہ وہ کیا ہے۔ دیکھیگا کہ وہ ایک سراپا احتیاج ہی احتیاج ہے۔ دیکھنے کے لئے آنکھ کا محتاج۔ سُننے کیلئے کان کا محتاج۔ سُو گھسنے کے لئے ناک کا۔ مَرہ چکھنے اور بونے کیلئے زبان کا۔ چلنے پھرنے کیلئے پاؤں کا۔ پکڑنے کیلئے ہاتھ کا۔ اسی طرح سمجھنے کیلئے عقل و شعور کا۔ اپنے جسم کو باقی رکھنے کیلئے غذا کا۔ جسم کو گرمی سردی سے بچانیکے لئے لباس کا۔ کسی محفوظ مکان یا کم از کم محفوظ جگہ پر رہنے کا۔ غرض جتنا غور کریگا اپنے آپ کو محتاج ہی پائیگا۔ پھر غور کرے کہ کیا یہ سب چیزیں جن کا وہ محتاج ہے اس کی ایسی ملک ہیں کہ کوئی ان کو چھین نہیں سکتا۔ تو اس کو نظر آئیگا کہ نہ تو یہ میری حاصل کردہ ہیں، نہ ماں باپ نے دی ہیں اور نہ میں انکو باقی رکھنے پر قادر ہوں۔ ایک ذہریلی گیس آنکھ کی روشنی ختم کر دیتی ہے۔ ایک زور دار بم کا دھماکہ قوتِ سامعہ کو فنا کر سکتا ہے۔ فاجح کا حملہ ہاتھ، پاؤں، زبان کو منقل کر سکتا ہے۔ ایک ذہریلی گیس بیہوش کر کے عقل و شعور زائل کر دیتی ہے۔

یہ سب کسی بڑی نگرانی سے کام لے رہی ہیں۔ ورنہ انسان کس کس آفت سے ان کو بچا سکتا ہے۔ کان میں چوہنچی، ناک میں پتو جیسی حقیر چیز سوتے میں گھس کر اس کی ساری سنجی کر کر لی کر دیتے ہیں۔ یہ ہے انسان کی حقیقت۔

پھر یہ جو اڑتا اور مخر کرتا ہے کس گھنڈ پر۔ یہ ذرا اپنے جسم کی کھال کے نیچے دیکھے تو کہ اندر کیا کیا بھرا ہوا ہے۔ کھال کی چادر کے نیچے اسکو وہ چیزیں نظر آئیں گی جن سے یہ خود گھس کر مرنے لگتا ہے۔ وہ اگر اسکے کپڑے یا جسم کو لگ جائیں تو صابون سے دھوتا صاف اور پاک کرتا ہے۔

اس پر زور جسم میں خون۔ پیپ۔ گندہ پانی۔ رینٹھ۔ بلغم۔ پیشاب۔ پاخانہ۔ گوشت، چربی، ہڈی یہی تو بھرا ہوا ہے۔

جب ایک سعادتمند انسان اپنی حقیقت پر غور کرتا ہے۔ تو اول تو وہ بہت محتاج نظر آتا ہے۔ پھر حقیر و ذلیل نظر آتا ہے۔ اور

اپنی حقیقت کو پہچان کر سخت فکر مند ہوتا ہے۔ کہ گندگی سے اپنے آپ کو پاک کیونکر کرے۔ اپنی ذلت کو عزت سے کیونکر بدلے۔

اپنی تمام حاجتوں کو کیونکر پورا کرے۔

بس اس کو تلاش ہوگی ایسی ذات کی جو اسکی تمام حاجتیں پوری کرے۔ جو اس کی تمام قوتوں کو باقی رکھے۔ جو اس کی ہر آن محفظ

ہو۔ جو اس کو عزت بخشنے، جو اس کو معاملہ میں سیدھی راہ دکھائے، جو اس کی مرقی ہو۔ اور جو بڑی تقدیر، حکمت، رحمت و کرامت والی ذات ہو۔  
 نہ کبھی اس کے خزانوں میں کمی آسکتی ہو۔ نہ اس کی مشیت میں کسی کو دخل ہو۔ اس کا ہر کام حکمت سے لبریز ہو۔ وہ سہل و مستفاد ہو  
 احتیاج کے دواں پر چلتے ہوں۔ وہ سمیع، بصیر، خبیر، علیم، قدیر، حکیم، رؤف و رحیم اور صاحب جلال و جمال ہو۔ خود ہر عیب اور  
 نقصان سے پاک ہو اور ناقص کو کامل اور ناپاک کو پاک، ذلیل و حقیر کو عزت و بزرگی عطا کرنے والی ذات ہو۔

## آلہ

عربی زبان میں ایسی ہی جامع صفات کمالیہ کو آلہ کہتے ہیں۔ سعادتمند اور عقلمند انسان کو آلہ کی تلاش لازمی ہے۔ وہ اس  
 کائنات کی ایک ایک چیز پر غور کرتا ہے۔ اور ہر ایک پر گہری نظر ڈال کر اس فیصلہ پر مجبور ہو جاتا ہے کہ نہ یہ اللہ ہے، نہ یہ اللہ ہے۔  
 آگ کو دیکھا کہ اس میں جمال بھی ہے، جلال بھی ہے۔ یہ ہماری بہت سی حاجتیں پوری کر دیتی ہے۔ کھانا اس پر پکاتے ہیں، زیو  
 اس کی مدد سے جلاتے ہیں، مشینیں اس کی مدد سے بنتی ہیں۔ سینکڑوں حاجتیں اس سے پوری ہوتی ہیں۔ اگر نہ یہ ہماری آنکھ کو روشنی بخشتی  
 ہے، بلکہ اس کی تیزی تو آنکھ کو نقصان پہنچا دیتی ہے۔ قوت سامعہ، قوت ذائقہ، قوت لامسہ وغیرہ اس کی دسترس سے باہر ہیں۔ پھر  
 یہ خود ایک طرح ہماری ہی محتاج ہے۔ یہ اللہ بنے، احمق ہے جس نے اس کو اللہ سمجھ کر پوجا۔ کیا یہ بت جو خود ہمارے ہاتھوں کے ترشے  
 ہوئے ہیں یہ ہمارے اللہ ہیں کس کی عقل ماری گئی ہے جو اللہ سمجھ کر انکو عزت دے اپنے سر کو ان پتھروں یا سونے چاندی کے بتوں کے سامنے ٹیکے  
 اچھا کیا یہ روشن سورج، یا ستارے یہ اللہ ہیں یہ تو بچے لے ہم سے بھی زیادہ محتاج نظر آتے ہیں۔ یہ تو کسی بچے حکیم کے علم سے  
 ایک ہی طرح کے چکر میں ابتداء سے لگے ہوئے ہیں جس خط پر جس طرح ایک گھومتے آئے ہیں اس سے نہ ایک انچ ادھر ادھر ہو سکتے  
 ہیں نہ اپنی رفتار میں کمی بیشی کر سکتے ہیں، حالانکہ ان میں عجیب غریب خواص و تاثیرات ہیں لیکن اس کائنات کی کونسی چیز ہے جس میں  
 عجیب و غریب خواص و اثرات نہیں ہیں۔ اس کا تو ہر ذرہ ایٹم ہے۔ یہ سب کے سب محتاج ہی محتاج ہیں۔

بہت اچھا ہم ان بزرگ ہستیوں کو بھی دیکھ لیں جن کے ناموں کے بت بنائے گئے اور انکی پوجا پاٹ کی گئی کیا وہ کج ہم میں موجود ہیں  
 جن افرشتے، دیوی، دیوتا، پیر و پیمبر سب ہی کسی ایک برتر ہستی کی رضا و صونڈتے اور اس کی رضا پر چلتے رہے۔ اور اس غنی حقیقی کے  
 محتاج رہے۔ پھر کیا ان کو اللہ سمجھا جائے۔ نہیں بلکہ جس بزرگ ذات کو خود انھوں نے اپنا اللہ سمجھا اور اس کی رضا جوئی اور  
 پرستش میں لگے رہے وہی اللہ ہے کائنات کی کوئی چیز اللہ نہیں بن سکتی۔ صرف ایک ہی ذات اللہ بننے کا حق رکھتی ہے۔  
 جو اس تمام کائنات کی خالق اور مالک ہے۔

## إلا اللہ

اور اسی کا نام نامی عربی زبان میں اللہ ہے۔ بیشک وہی ہمارا خالق ہے۔ اسی نے سر سے پیر تک تمام انمول نعمتیں عطا فرمائی  
 ہیں۔ وہی ہماری روزی پیدا کرتا ہے۔ اسی کے حکم پر ہماری کائنات گھوم رہی ہے۔  
 کیا میں جو ایک حقیر، سراپا محتاج ہی محتاج ہوں اس ذات سے غافل ہو سکتا ہوں یا اس کی رضا کے بغیر اپنی کوئی حاجت پوری  
 کر سکتا ہوں، یہ ممکن نہیں، نہ کوئی مجھے اسکے حکم کے بغیر نفع پہنچا سکتا ہے نہ ضرر۔ میری ساری بھلائی اُسکے قبضہ قدرت میں ہے۔  
 مجھے اسی کی رضا و صونڈتے ہوگی مجھے اسی کی پرستش کرنی ہوگی جس طرح میری رُوح میرے جسم میں کار فرما ہے۔ کہ آنکھ اگر دیکھتی

ہے۔ کان اگر سنتے ہیں۔ ہاتھ پاؤں اگر کام دیتے ہیں۔ دل دماغ اگر سوچتے سمجھتے ہیں تو اسی وقت تک کہ میری روح اس جسم میں کارفرما ہے۔ در نہ جو نبی وہ روح اس جسم سے منہ ہٹے۔ نہ آنکھ دیکھ سکتی ہے نہ کان سن سکتے ہیں نہ جسم کا کوئی عضو اور کوئی قوت کام کر سکتی ہے۔ بالکل اسی طرح وہ برتر و بالا ہستی تمام ارواح کائنات میں کارفرما ہے۔ اس سے بے نیازی، اس سے سرکشی اپنی روح پر آفت لاتا ہے۔ اور ظاہر ہے کہ انسان کی ساری شرافت روح انسانی سے ہے۔ کیا میں اس جسم خانی کو اچھا رکھنے، پاک و صاف رکھنے کا قوت بنانے وغیرہ کی فکر میں اپنی زندگی ختم کر دوں اور روح کو بیمار، گندہ۔ اور کمزور بن جانے دوں۔ نہیں اس کی فکر مقدم ہونی چاہیے کہ میری شرافت، میری سعادت داریں اس پر موقوف ہے۔ مجھے جسم کی طرح اس کی بھی غور و پرداخت کرنی ہوگی جس طرح جسم غذا کا محتاج ہے۔ ورزش و حرکت کا طالب ہے۔ نقصان دینے والی چیزوں سے بچانے کے قابل ہے۔ اسی طرح روح کی بھی کوئی غذا ہوگی۔ ورزش ہوگی۔ پرہیز ہونگے۔ میری عقل کی رسائی محدود ہے۔ اس کی کارفرمائی صرف مشاہدات تک محدود ہے۔ جو چیز نہ دیکھی جاسکے نہ سنی جاسکے نہ ٹھٹھی جاسکے نہ وہم و خیال میں آسکے، نہ عقل اسے اپنے دائرہ عمل میں لاسکے کیونکہ معلوم ہو کہ اس کی غذا کیا ہے، اس کی ورزش کیا ہے، اس کا پرہیز کیا ہے اور اس ذات پاک کی رضا کن باتوں میں ہے۔ کن باتوں سے وہ ناراض ہوتا ہے جس کو میں نے اللہ مانا ہے۔ میری ساری صلاح و فلاح جن باتوں پر موقوف ہے مجھے وہ کس سے معلوم ہوں۔

دوہی بتا سکتا ہے جس نے اپنے مولا کو پالیا ہو۔ جس کو اس کی رضا اور عدم رضا کا پتہ چل گیا ہو۔ جو میری روح کی غذا و ورزش پرہیز سے واقف ہو۔

## مُحَمَّدٌ رَسُوْلُ اللّٰهِ

مجھے تاریخ بتاتی ہے۔ میں نے ان بزرگ ہستیوں کو دیکھا اور سنا ہے جو یہ بیانگ ڈیل کہتے ہیں کہ خدا کی رضا معلوم کرنی ہو اسکے عذاب سے بچنا ہو۔ اپنی صلاح و فلاح مطلوب ہو تو جاؤ محمد عربی (صلی اللہ علیہ وآلہ وسلم) کے آستانہ پر معلوم کرو ان سے اپنی بھلائی و بُرائی کا حال۔ وہ خدا کے سچے رسول ہیں، وہ بڑے ہر بان اور سچی داتا ہیں، وہ سارے جہان کیلئے رحمت بن کر آئے تھے۔ وہ جو فرمائش اس میں ہماری بہبودی ہے ان کے فرمان کی خلاف ورزی ہماری تباہی ہے۔ ان کے نقش قدم پر چلنے میں ہماری دنیا و آخرت کی بھلائی ہے۔

محمد عربی کا بروئے ہر دو سراست کیسکہ خاکِ درخش نیست خاکِ بر سر او

ہماری روح اسی کی ہدایت پر عمل کرنے تندرست رہ سکتی اور قوی ہو سکتی ہے۔ وہی روح کے پاک کرنے اس کو مفید غذا بتلانے والے ہیں، وہی روح کا پرہیز بھی بتلاتے ہیں، وہی روح کی ورزش کو بھی سمجھاتے ہیں۔ بیشک اگر ہم کو اپنے اللہ کی رضا مطلوب ہے اپنی دنیا اور آخرت سدھارنی ہے تو ہم کو اس ذات برگزیدہ صفات سے وابستہ ہو جانا چاہیے۔ میں دل سے مانتا ہوں کہ وہ بلاشبہ اللہ پاک کے سچے رسول ہیں۔ جن کو اللہ تعالیٰ نے محض اپنی جہر بانی سے ہماری ہدایت کیلئے بھیجا اور مقرر فرمایا تھا۔

اور کوئی شبہ نہیں کہ وہ خدا کے سچے رسول تھے۔ اور ان کو جو علم حاصل تھا، وہ خدا ہی سے بلا تھا۔ اُنکے جو بلند اور بے نظیر اخلاق تھے وہ سب اللہ پاک ہی کی تعلیم سے تھے۔ کس مدرسہ میں انہوں نے پڑھا، کونسی علمی اخلاقی سوسائٹی انکو ملی، کس نے ان کے بلند اخلاق کی تربیت کی۔ ان کا ماحول کیا تھا۔ پھر با اینہم بے سروسامانی اس ذات گرامی نے جو دنیا میں کارنامہ کر کے دکھا

دیا ہے کوئی اس کی نظیر۔ کیا ممکن ہے کہ آج کے بڑے بڑے حکیم و سائنسدان روح انسانی اور جسم انسانی کیلئے وہ اعلیٰ اور پاک تعلیم دے سکیں جو فطرت انسانی کے ٹھیک ٹھیک مطابق ہو۔ نہیں ہرگز نہیں۔ آج کے بڑے بڑے عقلاور و نگار تو یہ بھی نہیں جانتے کہ روح انسانی کا بھی کوئی تقاضا ہے۔ وہ تو سرتا سر اس جسم خاکی کی فکر میں منہمک ہیں۔ اور با اینہم نہ اس جسم کو ایسی غذا دے سکے کہ جس سے یہ مرنے نہ پائے۔ نہ ایسا مکمل پرہیز بنا سکے جس سے یہ کبھی بیمار نہ ہو سکے۔ بھلا یہ بیچارے تو خود قابل رحم ہیں کہ اپنی حقیقت کا غافل، بنگ ٹھٹھ اسی طرف دوڑے چلے جا رہے ہیں جہر ان کو جذبات لیجا رہے ہیں۔ ان کو تو یہ بھی نہیں آتا کہ ہم اپنی عقل کو جذبات کے پنجے سے کیونکر آزاد کریں کہ وہ صحیح راہ تلاش کر سکے۔

یہ ہے کلمہ طیبہ لا الہ الا اللہ محمد رسول اللہ کی حقیقت اور اس کے معنی مسلمان سچے دل سے غور کریں کہ کیا وہ اس کلمہ پاک کو پڑھتے ہوئے ایسا ہی خیال کرتے ہیں۔ اور کیا ان کا دل کی گہرائی میں یہی عقیدہ ہے۔

یاد رہے کہ عقیدہ کا پتہ انسان کے عمل سے چلتا ہے۔ انسان کے دل کی گہرائی میں جو علم، عقیدہ، ایمان ہوتا ہے اس کا عمل اسی کے مطابق ہوتا ہے یقین ہے، علم ہے، کہ آگ جلاتی ہے۔ کیا اس علم کے بعد کوئی عقلمند کبھی آگ میں ناخند ڈالیتا ہے؟ جاننا ہے کہ زہر انسان کو ہلاک کر دیتا ہے، کیا کوئی عقلمند اپنی موت بلا نیکے سوا بھی زہر کھاتا ہے، کیوں ایسا کرتا ہے اس لئے کہ اس کے دل کی گہرائی میں یہ علم و یقین ہے کہ آگ جلا دیتی ہے۔ زہر مار ڈالتا ہے۔ غور کریں تو معلوم ہو گا کہ ہماری تمام حرکات، ہمارے تمام اعمال، ہمارے علم و یقین پر گھومتے ہیں۔ اگر کلمہ پاک کے متعلق ہمارے دل کی گہرائی میں وہی یقین و ایمان ہو، جس کا ذکر اوپر آچکا ہے۔ تو ہم کبھی دیدہ و دانستہ نہ کسی فرمان الہی کے خلاف کر سکتے ہیں۔ نہ اس نے جن باتوں سے منع فرمایا ہے ان کے قریب ہی جا سکتے ہیں۔

یہ ہے کسوٹی ایمان کے جانچ کی۔ ہم کو پہلے اس کسوٹی پر دیکھنا چاہیے کہ ہم جو کلمہ گو کہلاتے ہیں، کیا اس میں ہم سچے ہیں یا کسی فریب میں مبتلا ہیں۔ اگر ہم اس ایمان میں سچے ہیں تو ہماری زندگی اسی طرح گذرنی چاہیے جیسی رسول اللہ صلی اللہ علیہ وسلم کے صحابہ کی تھی۔ نہ ہم خدا کے کسی فرض کو کسی توجیہ و تاویل سے چھوڑ سکتے ہیں۔ نہ خدا اور اس کے رسولؐ نے جن باتوں سے منع فرما دیا ہے کسی فتوے یا کبھی فلسفی یا کسی بڑے سے بڑے شخص کے کہنے پر ان کا ارتکاب کر سکتے ہیں۔ یہ تو ایسا ہی ہو گا کہ ہم کسی کے کہنے پر آگ میں کودیں، یا زہر کا پیالہ پی جائیں۔ ہاں بھول چوک سے ہم غلطی، خطا کر سکتے ہیں۔ اس کا علاج تو یہ ہے یعنی اپنی غفلت پر پھرتا، آئندہ کے لئے جتنی طور پر ایسی عقلیت سے بچنے کا عزم۔ خدائے کریم تائب کا تصور معاف فرما دیتا ہے۔ یہ اس کی رحیمی و کریمی کی شان ہے۔ اللہ پاک ہم مسلمانوں کو اس کلمہ پاک کے سمجھنے اور اس پر دل سے یقین کرنے اور اس کے مطابق عمل کرنے کی توفیق عطا فرمائے۔ آمین

**شاہدین** کے ٹکٹ بھیج کر دفتر سالہ ندائے حق ۱۲ اونکار روڈ کمرشننگر لاہور سے عرصاً موسوی  
بجواب حدیث پر و نیملا جناب پر وزیر صاحب کے رسالے موسومہ اندھے  
کی لکڑی کا جواب از پروفیسر عباسی صاحب منگوا سکتے ہیں،